

Resized



**Some of the .pdf files we
download from the Internet
are not fit enough for direct
upload to our servers.**

**We enhance the scan quality
of such files, resize the
pages to a standard size
which is reasonably
readable and then upload them.**

اشتراک کتب

البتدواؤ سے یونان کے ملک اشترابوہر کی انٹوں کا دلچسپ فلاحہ۔ صفتا قیت ۶۔
عیسیٰ کی سیرت۔ مسیح کی ذاتی خصلت و تعلیم کا بیان اور ان پراخ ترغیبات کی توجیہ۔ ص ۶۔
خطبات کا گو۔ اردو میں پہلی پنجاب دیوبند کے سلاطین محمدی نور محمد کی فہرست میں شریعت کا
آخر اقصیٰ المسلمین سے جو اب اسکی دین پر محمدی صاحبان کا یہ حق و امر کے جواب میں ص ۶۔
کفارت و نوب۔ مسیح کی موت و قربانی کا بیان اور چند سوالات کے جوابات۔ ص ۶۔
کیفیت نامہ۔ بنی اسرائیل کے تمام بادشاہوں کا منسل حل۔ ص ۶۔
کلام اللہ از روئے کلام۔ قرآن و حدیث سے ثابت کیا ہے کہ بائبل میں تحریف
و تنسیخ نہیں ہوئی۔ پہلی بار ترجمہ ہو کر یہ کتاب اردو میں شائع ہوئی ہے۔ ص ۹۔
کلام اللہ کے مجسم کے بیان میں مقدس شخصیتوں کا اس معنوں پر بہت ہی شہور رسالہ پیش کیا
لیکن مظاہرات خدا کریمہ حضرت مولوی حسام الدین صاحب مسلم افول کے لئے بالخصوص مفید و شگوار
لڑکوں کا رہنما۔ لڑکوں کو فہم کی بدعا و تعلیم اور خراب محبتوں سے بچانے اور صحت جسمی و روحانی
بحال رکھنے کی تدبیر و ہدایت۔ ص ۶۔
محبوب آتما ہے۔ یاد دہی جان بکینیل صاحب کی کتاب کا ایک ترجمہ مسیح کی ابتدائی کے بیان میں ص ۶۔
مجموعہ رسائل۔ بیشتر چھپس منور صاحب اور ڈاکٹر راؤ صاحب کے ۶ رسائل ہیں اسلام کے لئے ص ۶۔
مسیح کی زندگی کے ساوہ اسباق۔ بچوں اور ناخواندہ لوگوں کی تعلیم کے لئے ص ۶۔
مسیح مصلوب۔ مسیح کی تعلیم پر بحث۔ اور اس امر میں قرآن اور
انجیل پر لباس پر تبصرہ۔ ص ۶۔
مسیحی مذہب کے ابتدائی حالات۔ انجیل و تفسیر اعمال الہی کے مطابق ص ۶۔
و غزلوں کے۔ ص ۶۔

المشہر۔ سکرٹری پنجاب یحسب بک سنسائی۔ انارکلی لاہور



اگست ۱۹۲۴ء

۱

مسیحی

آتا ہے یا دمجہ کو گزرا ہوا زمانہ

فیضانِ مسیحی سے ہے یاں سیر چراغاں

پروانہ ہے حیراں ادھر آئے ادھر آئے

اس ماہ کے نمبر میں ہم ایک پُرلے زمانے کی تصویر کو زیرِ رسالہ کرتے ہیں۔ ہم اس تصویر کو بڑی وقت اور عزت کی نگاہ سے دیکھتے ہیں کیونکہ اگر اس پر گہری نظر ڈالیں تو بڑے بڑے نکتے ہمارے فائدے کے لئے نکل آئیں گے۔ اس تصویر میں اگلے وقتوں کے دیسی اور بیسی مسیحی پائے جاتے ہیں اس لئے ہم اپنے شائقین و ناظرین کی دلچسپی اور ملاحظے کے لئے پیشکش کرتے ہیں۔ یہ تصویر کوئی ۴۰-۵۰ سال کا عرصہ ہوا اسی ہمارے امرتسر شہر میں لی گئی تھی۔ اور جہاں تک ہمیں معلوم ہے ان میں سے سوائے ایک صاحب کے سب اپنے آقائے نامدار کے آرام میں داخل ہو چکے ہیں۔ اس تصویر کے لئے ہم اپنے معزز دوست مسٹر ایس۔ ڈیوڈ صاحب آنریری مجسٹریٹ لائل پور کے تبادلے سے شکر گزار ہیں کہ انہوں نے ازراہ مہربانی قیمتی تصویر ہمیں عنایت فرمائی ہے۔ ہم تو ایسی تصویروں کی نہایت قدر کرتے ہیں اور مسیحیوں کی جائداد و لازوال سمجھتے ہیں۔ کیونکہ یہ تصویر ہمیں بہت سے عمدہ سبق سکھاتی ہے۔

ہے فیض سے وقا کہ سیری نگاہ میں
جس شاخ میں ثمر ہے وہ ہے لاکھ من کی شاخ

اس تصویر میں ہماری قوم کے وہ برگزیدہ بزرگ رونق افروز ہیں جن کو کلیسیا کی

عمار کے رکن کہنا بجا ہے۔ ان بزرگان کی یاد ہمارے دلوں میں ہمیشہ تک تازہ رہیگی۔ اور ہر زمانے میں مسیحیوں کی آنے والی پشتیں پیڑھی پیڑھی ان کی محبت کا دم بھر چکیگی۔

جس زمانے کی یہ تصویر ہے وہ واقعی ایک عجیب زمانہ تھا۔ اگرچہ عام طور پر یہی قاعدہ ہے کہ لوگ پرانے زمانے کو ہمیشہ گولڈن ایج یا ست جگ سمجھا کرتے ہیں اور نیا دیر مبالغہ ہی ہو مگر قوم مسیحی کی تو اس پر نظر ڈالنے سے تو یہی ثابت ہوتا ہے کہ پچھلا زمانہ ہی اچھا تھا۔ پہلے جو وہی اور یورپین مسیحی گزر چکے ہیں ان کا ثانی آج چراغ لیکر ڈھونڈو تو نہیں ملتا۔ ان کا رنگ روپ۔ وضع قطع۔ نشست و برخاست کچھ اور ہی تھے۔ ان کا لباس سادگی میں عجب ہانکپن دکھاتا تھا۔ ویسی مسیحی عموماً مشرقی لباس پہنتے تھے اور وہ اپنے خوب کھلتا تھا۔ جامہ زیبی کے علاوہ انکی شکل و صورت سے عجب رعب و دابہ درمناں نکلتی تھی۔ اب وہ لوگ کہاں ! ۴

اگرچہ اس تصویر میں خاص طبقے کے لوگ پائے جاتے ہیں جن کا تعلق ایک خاص مشنری سوسائٹی سے ہے۔ اور یہ ہماری قوم کی بدستوری ہے کہ کلیسیا کے اندر مختلف جماعتیں پیدا ہو گئی ہیں گھر کیا کیا جائے۔ ہر چند ہم نے کوشش کی کہ ایسی تصویر دستیاب ہو جس میں اُس زمانے کے ہر مشن اور ہر کلیسیا کے بزرگ جو سب عزت و قدر کے لائق ہیں پائے جائیں۔ مگر افسوس ہماری کوششیں ناکامیاب رہیں۔ مجبوراً تصویر موجودہ پر اکتفا کرنی پڑی ہے

اسی تصویر میں بہت سے اصحاب ایسے ہیں جنکی زندگی کے حالات اس قابل ہیں کہ انکو بچائے خود فرداً فرداً بیان کیا جائے تاکہ وہ موجودہ زمانے کے مسیحیوں کے جوش اور حوصلے بڑھ سکیں۔ اور ترقی کی امنگ اور نیکی کے جذبات کو تحریک دیں۔ خدا نے چاہا تو ہم وقتاً فوقتاً اپنے ناظرین کے سامنے ان بزرگوں کے معجز حالات پیش کریں گے۔ لیکن اس دفعہ ہم صرف ان خیالات کا

ذکر کرتے ہیں جو اس تصویر کے دیکھنے سے ہمارے دلوں میں پیدا ہوتے ہیں۔
یعنی وہ سبق جو ہم اپنے روحانی اور تمدنی فائدے کے لئے حاصل کر سکتے ہیں۔
یہ تصویر چند خاص باتوں پر دلالت کرتی ہے۔ انکا ذکر ہم سب سے آخر میں
کرینگے۔ ان باتوں کی طرف رجوع ہونے سے پیشتر یہ مناسب معلوم ہوتا ہے
کہ ہم اپنے ناظرین کا تعارف ان بزرگان سے کرا دیں۔
تارا سا ہوں میں تھیں کنوئیں کی برنگ آب
نام آسماں پہ میرا ہے زیرِ زمیں ہوں میں
بائیں طرف سے دیکھئے۔ جو بزرگ زمین پر بیٹھے ہوئے زمین کو رنک
آسماں بنا رہے ہیں۔

۱۔ آپ دیوان صاحب دیال ہیں۔ امت سر کے پاس ایک چھوٹی سی ریاست فتح گڑھ
کے ایک معزز خاندان میں سے تھے۔ تمام دنیوی شہرت و جلال کو چھوڑ کر اپنے خداوند
کے در کی گدائی اختیار کی اور بڑی پاک دلی اور سادگی کی زندگی بسر کرتے رہے۔
پہلے پہل امت سر میں اسسٹنٹ پاسٹر ہے پھر جنڈیالے میں مہتمم پاسبان
کے عہدہ پر سرفراز ہوئے۔ نہایت
فرشتہ صورت اور فرشتہ سیرت تھے۔

۲۔ ان سے آگے لمبی ڈاڑھی والے ریشائیل بزرگ پادری بیٹ مین صاحب
ہیں۔ آپ ایک عجیب و غریب شخصیت کے آدمی تھے۔ جو کام انہوں نے کیا زیادہ
نہیں تو کئی صدیوں تک اس کا نظور رہیگا۔ دسی مسیحوں کے سچے خیر خواہ اور
دوست تھے۔ نارووال میں انہوں نے فقیرانہ زندگی بسر کی اور ایک چھوٹی
سی کچی کوٹھڑی میں برسوں نکال دیئے۔ سیالکوٹ نارووال کے علاقے میں
جو کام ہوا انہی کی بدولت ہوا۔ عجب مردِ خدا تھے۔ ڈاکٹر آئی۔ این۔ پی۔ ڈٹا۔
پادری وارث الدین۔ رائے بہادر مسٹر میا داس اور کئی اور صاحب انہی کی کوششوں
سے مسیحی ہوئے۔ غرض جو انکی ریش سفید کے جال میں شکار نہ ہوا وہ ان کے

وام محبت کا ایسا بندہ۔ بے دام ہوا کہ بھی نہ نکلا۔
 ۳۔ پادری بیٹین کے بائیں ہاتھ پر ان کے دائیں بازو پادری فتح مسیح صاحب
 تشریف فرما ہیں۔ آپ نارووال ہی کے رہنے والے تھے۔ افسوس عمر نے وفا
 نہ کی۔ جتنے عرصے رہے بہت اچھا کام کیا۔ مانے ہوئے واعظ تھے۔ عمر وفا کرتی
 تو اور زیادہ نام پیدا کرتے۔
 ۴۔ انکے آگے پادری قطب الدین صاحب ہیں جنہوں نے برسوں تقریباً ساری عمر ترن
 میں گزاری۔ اس زمانے کے عجیب آدمی تھے۔
 ۵۔ انکے قرب میں مسٹر فیلپس کے قدم صیمنت لزوم کو زمین بوسہ دے رہی ہے۔
 آپ ہمارے موجودہ رکن قوم مسٹر ایچ۔ فیلپس۔ ای۔ اے سی منگمری کے
 والد ماجد تھے۔ امرت سر میں رہیں۔ ایک سو ساٹھ کے ۳۰ سال بیچ رہے بڑی
 سچی غیرت رکھتے تھے۔
 ناظرین اب دربار مسیحی کے کرسی نشینوں سے ملنے اور بائیں طرف سے ہوتے
 ہوئے چلتے۔
 ۶۔ سب سے اول ہمارے نچر قوم دبزرگ پادری ڈاکٹر عطاء الدین لاہری ڈی۔ ڈی
 ہیں جن کو اگر ملک الوداعین کا خطاب دیا جائے تو بجا ہے۔ آپ جیسا واعظ
 اتنا کونسی مسیحی قوم میں نہیں ہوا۔ اور نہ ہوگا۔
 ۷۔ آپ کے دو شاد دلش بابور لیا رام صاحب مشہور و معروف وکیل امرت سر ہیں
 جو اپنی قوم کی بہتری میں بڑا حصہ لیتے تھے۔ آپ کے چار صاحبزادے
 پنجاب کو چار چاند لگا رہے ہیں (۱) رائے بہادر لالہ مومن لال سرکاری
 وکیل گورداسپور (۲) رائے بہادر لالہ مومن لال سٹی مجسٹریٹ ہلی (۳) مسٹر
 کنڈن لال بیڈ ماشر رنگ محل سکول لاہور۔ (۴) مسٹر بہاری لال بی۔ اے۔ بی۔ لی
 ۸۔ انکے پہلو پہ پہلو انکے دست ڈاکٹر وٹاٹ برٹ صاحب ہیں۔ جو برسوں
 سی۔ ایم۔ ایس کے سکریٹری رہے اور آجکل ولایت میں ایک بڑے معتبر مشنری عہد پر

سرافراز ہیں۔ انکی لیاقت کے کیا کہنے ہیں۔ بائبل شریف کے ترجمے کے پنجاب میں مہتمم رہے۔ دیسیوں سے آپ کو سدا کا اُلس ہے۔ اردو زبان کو بڑے فخر سے بولتے اور پڑھتے تھے۔

۹۔ ان کے آگے عین مرکز میں بزرگ پادری رابرٹ کلارک صاحب سورج کی طرح چمک رہے ہیں۔ اسی آفتاب کے محور کے گرد یہ سب مسیحی چاند اور ستارے پھرتے تھے۔ آپ کی کیا بات ہے۔ ہر اداسندیدہ گہات ہے۔ نورانی صورت و روحانی سیرت۔ آپ کا ثانی شاید ہی پیدا ہو۔ ویسی مسیحیوں کے سچے خیر اندیش یہی کہنا کافی ہے کہ کلارک آباد آپ کی مستقل یادگار ہے۔ جتنے مسیحی وہاں ہیں وہ اپنی زمینوں کا روحانی خراج اسی فیض کے بادشاہ کو ادا کرتے ہیں۔ ۱۰۔ انکے آگے پادری پارکنز صاحب ہیں جو سابق میں بہ عہدہ کشنری جالندھر اور لاہور ممتاز تھے۔ شروع ہی سے آپ کشنری طبیعت کے آدمی تھے۔ کشنری کو طلاق دے کر مسیحی دلہن سے ایسا پاک نکاح کیا کہ اناری کے پاس مقام آسرا ہو میں اسکی تن من دہن سے خدمت کرنے میں جان لڑا دی۔

۱۱۔ آگے چلکر نورانی ڈاڑھی والے بگڑی پہنے ہمارے ڈپٹی عبدالعزیز صاحب ہیں جو لوگ ذرا بڑی عمر والے ہیں انکو ڈپٹی صاحب کا مباحثہ مرزا غلام احمد قادیانی سے یاد ہو گا۔ عجیب مسیحی طبیعت اور غیرت و حمیت والے آدمی تھے۔

۱۲۔ ان سے آگے پادری یعقوب علی صاحب ہیں جو کافی عرصہ تک لاہور میں کام کرتے رہے۔ بڑی بہادر سی سے مروانہ لڑے اور کامیاب ہوئے۔

اب پچھلی قطار میں چلے۔ ان میں قابل ذکر قرب ہی ہیں مگر افسوس کہ ان میں سے بعض کے نام تک بھی معلوم نہ ہو سکے۔ کام تو درکنار خیر ہماری ناواقفیت ان کا کوئی نقصان نہیں کر سکتی کیونکہ ان سب کے نام نامی برے کی کتاب حیات میں مع ان کے کارناموں کے سنہرے حروف میں درج ہیں۔ اور ایک دن تمام دنیا کے سامنے انکے کی چوٹ پڑے جائینگے۔

اگست ۱۹۲۴ء

۶

جی

۱۳۔ تیسرے نمبر پر پادری صادق مسیح ہیں۔ بہت عرصہ اجٹالے میں خداوند کی خدمت میں گزارا +

۱۴۔ انکے ساتھ بابو ایشیاں چند رسنگھا کھڑے ہیں۔ انکے نام نامی سے کون وقف نہیں۔ نیک چلنی اور انانی کے ہمشے تھے +

۱۵۔ انکے آگے پادری دینا ناتھ صاحب ہیں جو ہمارے موجودہ پاسٹر ٹرنٹی چرچ کے والد بزرگوار تھے طبیعت میں حد درجہ کا انکسار تھا۔ علم اور سادہ مزاجی انہی کا حصہ تھا۔

۱۶۔ آگے چلو تو جگر تھلم کے۔ کیوں ہمارے منصف شیر سنگھ جو کھڑے ہیں۔ بڑے غیور مسیحی تھے۔ سرکاری ملازم ہو کر انہی کا کام تھا کہ چھٹیاں لے لے کر بڑی سرگرمی سے مسیحی خدمت بجالاتے تھے اور کسی قسم کی مہر و مہری اور کوتاہی نہ کرتے تھے۔

۱۷۔ دو بزرگ چھوڑ کر بابو متر سے ملے۔ دو تین سال ہوئے کہ محکمہ المملکت بنگلے میں۔ امرت سر کے ہیڈ ماسٹر کیا جلالت استاد تھے اگر انسان فرشتہ بن سکتا ہے تو وہ بابو متر تھے جن کے دل میں کسی کی طرف سے برا خیال پیدا ہی نہ ہوتا تھا۔ خدا کی یاد خدا کو چھوٹے بچوں کی طرح قبول کیا تھا۔ ع۔

”خدا رکھے تم ہی تم ہو۔ نظر پڑتی ہے عالم کی“

۱۸۔ سب سے پیچھے مگر ہماری میں سب سے آگے بابا الیاس کیٹی کٹ بھولے بہنکوں کو راہ بتانے والے بحر معصیت میں ڈوبتی ہوئی کشتیوں کا بیڑا یا کر نیوالے رو بہ محفل مسیحی ہیں۔

سبق | تصویر کے دیکھنے سے جو سبق ہم سیکھتے ہیں وہ مفصلہ ذیل ہیں :-

۱۔ جتنے بزرگ اس تصویر میں ہیں انکی شکل و صورت وضع اور لباس صاف بتا رہے ہیں کہ یہ لوگ اعلیٰ خاندانوں سے آئے ہیں۔ یہ کوئی خود بخود مسیحی دین میں شامل نہیں ہوئے بلکہ مشنری صاحبان کی سر توڑ کوششوں کا ثمرہ تھے۔ پس معلوم ہوا کہ ہمارے پُرانے مشنری بزرگ بھی اعلیٰ طبقے کے لوگوں میں کام کرنا قرین مصلحت سمجھتے تھے اور خیال کرتے تھے کہ کسی ملک کا دین وہ ہے جو اُس ملک کے شرف

اگست ۱۹۲۴ء

۷

مسیحی

کا دین ہے۔

۲۔ یہ بھی معلوم ہوتا ہے کہ پُرانے مسیحیوں کا طریق معاشرت زیادہ تر شرقی تھا۔ یہ پُرانے کی طرح رہتے بہتے تھے۔ طبیعت میں سادگی اور خصلتوں میں شرافت۔ شبکلوں میں رعب اور ثنائت ایسی تھی کہ آجکل کے مسیحیوں میں اس کا جو اب نہیں۔ صاف ظاہر ہوتا ہے کہ صرف مسیح کی محبت انہیں اپنے دام الفت میں پھنسا کر لائی ہے۔

۳۔ تصویر سے ظاہر ہوتا ہے کہ مشنری اور دیسی مسیحیوں میں آپس میں بڑی رفاقت و یگانگت تھی جس طرح سے یورپین اور دیسی صاحبان بیٹھے ہیں اُس سے صاف معلوم ہوتا ہے کہ ان میں آپس میں کیا کچھ رفاقت اور ملنساری ہو گئی واقعی ہر دو قوم میں بہت میل و محبت تھی اور وہ بھی دلی۔ آجکل تو دیسیوں کے دل بلدیوں سے اور بلدیوں کے دیسیوں سے کوسوں دور ہیں۔

بے

ہے جو نشینہ ساعت مہ مکدر و دنوں
کبھی مل بھی گئے دو دل جو کدورت دالے
صُغھ دہر یہ یک دل نہوا ایک سے ایک
دل کے دو حرف ہیں سودہ بھی جدا ایک سے ایک

ان دنوں میں اگرچہ مسیحیوں کا شمار بڑھتا جاتا ہے لیکن پیار اور خلوص گھٹتا جاتا ہے۔ عام طور پر ہر ایک مسیحی کی زبان سے یہ شکایت سنی جاتی ہے کہ پہلی سی فراخ دل۔ ہمدردی اور محبت اب مسیحیوں میں نہیں پائی جاتی۔ اب تو نفسا نفسی پڑی ہوئی ہے۔ ایک کو ایک مارے حسد کے کھاتا پیتا دیکھ نہیں سکتا۔ جس زمانے کی تصویر ہم نے اپنے مکرم ناظرین کے سامنے پیش کی ہے اس سے اور ان بزرگوں کے احوال سے ظاہر ہوتا ہے کہ ان میں کس قدر اپنائیت تھی۔ ہمیشہ ایک دوسرے کے رنج و راحت میں شریک اور ایک دوسرے کی ترقی سے خوش ہوتے تھے۔ دوسرے کے کام کو اپنا کام۔ دوسرے کے بال بچوں

اگست ۱۹۲۴ء

۸

فی

بیٹیوں کو اپنے آل و عیال سمجھتے تھے۔ اولاد بھی حذر رکھے ایسی ہوتی تھی کہ تمام
 رگوں کو والد کی جگہ سمجھتی تھی۔ اور اسکی وجہ یہ بھی کہ یہ بزرگ اپنے بچوں کو ہمیشہ
 بقی نہ فقط باتوں میں بلکہ عملی صورت میں دیتے رہا کرتے۔ ہم کو اپنے ذاتی
 رے سے یاد ہے کہ پادری صاحبان اور بابو متر۔ بابو سنگھا وغیرہ کی ہم ایسی
 رت کرتے تھے جیسے اپنے سگے والد بزرگوار کی۔ اور یہ بزرگ بھی ہم میں ایسی ہی
 سی لیتے تھے جیسے اپنے بچوں میں۔ واقع میں یہ بڑا عجیب زمانہ تھا جو افسانہ
 لگیا ہے۔ خدا کرے کہ جو اوصاف ہماری قوم میں پہلے پائے جاتے تھے پھر پیدا
 جائیں اور وہ اچھے دن پھر آئیں۔ کاش کہ وہ میل جول جو مشنری صاحبان
 ہی بھیجیوں سے رکھتے تھے۔ پھر تازہ ہو۔ اُس زمانے کے مشنری دیسیوں کے
 دل میں رہتے۔ دیسی کھانے کھاتے۔ دیسیوں سے پوری ہمدردی اور دلچسپی
 رکھتے تھے۔ اپنی سوسائٹی کو چھوڑ کر دیسیوں سے میل و رغبت رکھتے۔ انہیں
 ٹھٹھے بیٹھتے تھے۔ دیسیوں کی زبان بڑی کوشش سے سیکھتے اور اس پر فخر کرتے تھے۔
 محل تو دو فقرے بھی کوئی مشنری صاحب درست نہیں بولنا چاہتے۔ پہلے مشنری
 لوگوں کی زبان کے پورے پورے واقف کیا ماہر ہو جاتے تھے۔ پادری دیاٹ
 ٹیٹ اور پادری ہیٹ مین صاحب پنجابی اس فصاحت سے بولتے تھے کہ کوئی
 انی کیا بولے گا۔ بلکہ دیسی طبیعت اور دیسی رسم و رواج کے پابند ہوتے تھے۔
 قات کے وقت دیسیوں کی طرح گلے ملتے مصافحہ و معانقہ کرتے۔ دیسیوں
 طرح ایک ایک کی نسبت دریافت کرتے تھے۔

۴۔ جتنے بزرگ اُس زمانے میں تھے انکو ہندو مسلمانوں اور اپنے غیر مسیحی رشتہ داروں
 سے بڑا انس تھا۔ آجکل کی طرح رشتہ نامے نہ توڑ بیٹھتے تھے۔ مسیحی چال چلن رکھتے
 سے انکی خدمت اور رفاقت میں بڑا حصہ لیتے تھے۔ ہندو مسلمان بھی انکا
 ادب کرتے تھے اور بڑی عزت کی نگاہوں سے انہیں دیکھتے۔ بسا اوقات
 اپنے خانگی معاملات میں ان سے صلاح و مشورہ کرتے اور اُن سے فیصلے لیتے تھے

اور جو کچھ یہ کہتے سر آنکھوں پر رکھتے۔ یہاں تک کہ جب یہ مسیحی ہو جانے کی ترغیب انہیں دیتے تو کوئی انکے آگے دم نہ مار سکتا۔ ہر بات کو بغور سننے اور اچھے چال چلنوں کو دیکھ کر مسیحی دین کی فوقیت کے دل سے قائل ہوتے تھے۔ افسوس اب وہ زمانہ نہیں رہا۔ آج کل کے مسیحیوں کو کوئی گردانتا ہی نہیں۔ ہر جگہ انگشت نائی کرتے ہیں۔ کاش کہ وہ عمدہ زمانہ پھر آئے اور ہماری قوم کا پچھلا سا اعتبار ہمارے نیک چال چلن کے باعث دوبارہ قائم ہو۔ آمین۔ تم آمین کرو (ایڈیٹر)

کتاب حیات

”ہر ایک ہم میں سے خدا کو اپنا اپنا حساب دیگا۔“ (رومیوں ۱۴: ۱۲)
ہر فرد بشر کو اپنے اعمال کا جواب خدا اٹھانے کے حضور میں دینا ہو گا۔ ہم کوئی مشین تو نہیں نہیں کہ جس طرح چلا دیا گھوم رہی ہے۔ خداوند سبحانہ تعالیٰ نے ہر کوئی ناحق کے درمیان فیصلہ کرنے کی عقل عنایت فرمائی ہے۔ اور خود مختار پیدا کیا ہے لہذا ضرور ہم سے ہمارے افعال کی حساب بھی ہوگی۔

انسانی زندگی کو ہم ایک کتاب سے تشبیہ دے سکتے ہیں جس میں ہر ایک دن کے لئے ایک صفحہ مقرر ہے اور لمحہ کے لئے ایک سطر۔ جب ہم سو کر اٹھتے ہیں تو یہ صفحہ بالکل کورا ہوتا ہے۔ لیکن رات ہونے تک وہ ایک سرے سے دوسرے سرے تک بھر جائیگا۔ اور ہر ساعت اور ہر لمحہ کی کہانی جدا گانہ ہوگی۔ لکھنے والے ہم خود ہیں۔ خواہ ہم انہیں لغویات سے پر کریں یا اعمالِ حسنہ سے۔ خواہ ہم ان میں اشیاء کے جلوے دکھائیں یا خود غرضی کے۔ جب ہم ایک دفعہ لکھ چکے تو پھر مجال نہیں کہ ایک ورق کو بھی بھٹا کر ادھر ادھر کر سکیں۔ خدا تعالیٰ سے کوئی بات چھپ نہیں سکتی۔ ہم اپنے لکھے کو فراموش کر دیں لیکن ہمارا خدا تو اسے ہمیشہ یاد رکھتا ہے۔

کل جو صفحہ لکھا جا چکا ہم اُس میں تغیر نہیں کر سکتے۔ لیکن جو صفحے کہ ابھی لکھنے باقی ہیں ہمیں چاہئے کہ انہیں احتیاط سے معمور کریں۔ فضولیات میں عمر ضائع نہ ہونے دیں۔ کیونکہ ایک دن آئیگا کہ یہ کتاب زندگی تمام ہو جائے گی اور اُسکے ساتھ ہمارا بھی خاتمہ ہو جائیگا اور بروز حساب ہم سے حساب لیا جائیگا۔ ہمیں لازم ہے کہ بڑی احتیاط سے زندگی کی کتاب کی خانہ پری کریں۔ اور کوئی ایسی بات نہ ہونے دیں کہ جس سے ہمیں خدا کے سامنے شرمندگی اٹھانی پڑے۔ جو احکام کہ خداوند نے ہم پر فرض کئے ہیں انہیں تعمیل کرنی چاہئے۔ اُسکے اور کو بجالانا چاہئے اور لڑا ہی سے بچنا چاہئے۔ ہمیں دست بکار دل بیا کے مقولہ پر کار بند ہونا چاہئے۔ کیونکہ خدا تعالیٰ کی یاد اور محبت ہی ہمکو از نکاب گناہ سے بچائے گی +

روما کے ایک شہنشاہ کا ذکر ہے کہ ہر شب اپنے دن کے افعال کا جائزہ لیا کرتا تھا۔ اور جس روز کوئی نیک کام نہوتا تو کہتا کہ افسوس! یہ دن ضائع گیا + پس کیا ہی بھلی ہے وہ زندگی جو نیک کاموں میں صرف ہو۔ اور خدا کی فرمان برداری اور خوف اور محبت میں گزرے۔ کیونکہ رسول فرماتا ہے کہ وہ ہر ایک کو اُسکے کاموں کے موافق بدلادیگا جو نیکو کاری میں ثابت قدم رہے۔ مگر جلال اور عزت اور بقا کے طالب ہوتے ہیں۔ انکو ہمیشہ کی زندگی دیجھا۔ مگر جو تفرقہ انداز اور حق کے نہ ماننے والے بلکہ ناراستی کے ماننے والے ہیں انپر غضب اور قہر ہوگا۔ اور مصیبت اور تنگی ہر ایک بدکار کی جان پر آئے گی۔ پہلے یہودی کی پھر یونانی کی۔ مگر جلال اور عزت اور سلامتی ہر ایک نیکو کار کو ملے گی۔ پہلے یہودی کو پھر یونانی کو کیونکہ خدا کے ہاں کسی طرفداری نہیں۔ (رومیون ۲ : ۱۱ تا ۱۲) +

راقم حسرت اللہ منشی فاضل

کلیسائی انتظام

کینن ملی ٹینس صاحب کا دہرنا تا مہدا مضمون -

آج کل کلیسائی انتظام کا چرچا جا بجا پھیل رہا ہے۔ اہل فکر سیحی اجاب کچھ حیران ہیں کہ دیسی کلیسا کونسا انتظام اس ملک میں اختیار کرے۔ اب تک جتنے انتظام ہمارے سامنے ہیں وہ سب پر دیسی ہیں۔ پر دیسی مشنریوں کے ذریعے سے سیحی مذہب کو ہم نے سیکھا اور جس فرقے یا کلیسا سے ہمارے مشنری صاحبان کا تعلق تھا اسی سے ان نو مریدوں کا تعلق ہو گیا اور اس میں کچھ گناہ نہ تھا۔ ہم لوگوں نے مسیح کو قبول کیا اور اسی کو نجات دہندہ مانا اور اُسکے سوا اے جو کچھ تھا اُسے غیر ضروری جاننا اور کلیسائی انتظام کو نہ نجات کے وسیلے میں شامل کیا اور نہ اُسے نجات میں خارج جانا۔ اور یہ پوزیشن دیسی مسیحیوں کی بہت اعلیٰ اور ضروری تھی۔ لیکن تقریباً ایک صدی سے دیسی مسیحیوں کا شمار بڑھنے لگا اور چند سالوں کے اندر ہی لاکھوں کا شمار ہو گیا۔ اب اس بڑھتی ہوئی ایک نقص نظر آنے لگا کہ باوجود تعدادی ترقی کے ان کا جو سیحی اور غیر سیحی ہندوستانیوں پر پڑنا چاہئے تھا وہ موہوم سا دکھائی دیا۔ جو مجموعی طاقت ہونی چاہئے تھی وہ تقریباً ندر و تھتی۔ ایک کیلا اور ایک اور ایک گیارہ کا اصول بے معنی سا ہو گیا۔ اور یہ مثل کریمچے سے نکتے کی چوٹ کڑی پڑتی ہے اس جماعت کی زندگی میں نظر آنی جو جماعتی جدوجہد دوسری چھوٹی جماعتوں میں نمایاں ہے یہاں وہ کا عدم کا حکم رکھتی ہے۔ بشارتی خدمات جو دوسری چھوٹی غیر سیحی جماعتیں ہماری آنکھوں کے سامنے سرانجام دے رہی ہیں وہ ہماری آنکھوں میں چپکا چوند پیدا کر رہی ہیں۔ ملکی امور میں اُن کی سعی و کوشش ہم کو شرمندہ کر رہی ہے گو چند افراد اس سے مستثنیٰ ہوں لیکن میں جماعتی نقطہ خیال سے یہ لکھ رہا ہوں۔ ہماری نیشنل

مشنری سوسائٹیاں نقش بردیوار کی طرح ساکن ہیں۔ ہماری انڈین کرچن کالفری
اور کونسلین شخصی مفاد و اغراض کا شکار بن گئیں۔ یہ آفت آئی تو کہاں سے
اور کیسے۔ پردیسی مشنری صاحبان جو کچھ کر رہے ہیں ہم بھی انکی لکیر کے فقیر
ہیں۔ اگر سکول ہیں تو انکی جان کو دعائیں دیتے ہیں۔ اگر ہسپتال ہیں تو انکے
راگ گار رہے ہیں۔ اگر اخباریں ہیں تو انکے روپے سے جاری ہیں۔ اگر شبائے
ہے تو انکے دم سے۔ پاسانی کا کام اگر کہیں کامیاب نظر آتا ہے تو انکے روح رواں
بھی پردیسی ہیں۔ جہاں دیسیوں کے ماتھے میں کچھ کام آیا وہاں تھوڑے ہی عرصے
کے بعد مکھیاں بھنگنی شروع ہو گئیں۔ لیکن کسی مشنری کو جتنے چڑھا لیا اور کہیں
چند متمول مسیحی صاحبان کو قابو کر لیا پھر کیا تھا غریب کس مہر سی میں جا پڑے۔
ہ ساری مصیبت و خرابی اگر آئی تو کلیسائی انتظام سے۔ یہ لاپرواہی پیدا
ہوئی تو اس غیر طبعی اور پردیسی انتظام سے۔ وہ انتظام تو معصوم تھا۔ اور
شروع میں نقصان دہ نہ تھا۔ لیکن چونکہ وہ باہر کی طرف سے ہمارے سر پر رکھا گیا
تھا اور ہم اس کے قابل نہ بنے تھے۔ اور وہ ہماری ضروریات اور حالات کے
مطابق نہ تھا جس سے کہ ہماری طبیعت مانوس ہوتی اور وہ ہماری طبع کے موافق
ہوتا۔ اسلئے بتدریج وہ انتظام ہمارا طبعی انتظام نہ ٹھہرا۔ بلکہ ایک بیرونی خارجی
انتظام رہا اور ہماری روحانی ترقی اور جدوجہد کی تحریک میں عمدہ مددگار
نہ ہو سکا۔ پردیسی اور غیر دیسی مدبران کلیسیا اور نادیاں قوم نے آخر کار اس سقم
و نقص کو دریافت کر لیا اور کلیسائی انتظام کو دیسی طبیعت مزاج و حالت
کے مطابق بنانے کی ٹھان لی۔ لیکن اس خیال و ارادے کو عملی جامہ پہنانا
میں ہمیں قدیم کلیسیا سے مدد لینا پڑے گی جب کہ حالت تقریباً ایسی ہی تھی۔
جیسی کہ اب ہے سو اے چند استثنیات کے جنکا ذکر آگے چل کر ہوگا۔
قدیم کلیسیا۔ شروع شروع میں سارا اختیار کلیسائی انتظام کارسولوں کو
حاصل تھا۔ نہ کاہنی طور پر بلکہ کلیسیا کے کامل نمائندہ ہونے کی حیثیت سے۔

چنانچہ انکا شمار بھی اس امر کا شاہد ہے کہ وہ کاہنی فرقے کے نمائندہ نہ تھے۔ بلکہ اسرائیل کے بارہ پترسی آرکول کے۔ خدا کی نئی امت کے یہ مرکز تھے۔ اور یسوع مسیح کے پہلے گواہ تھے۔ انکی یہ صفت کہ وہ گواہ تھے کسی دوسرے کے ورثہ میں نہ آسکتی تھی۔ کیونکہ انکے جانشینوں اور قائم مقاموں کی نسبت یہ کہنا کہ وہ اس معنی میں یسوع مسیح کے گواہ تھے سراسر غلط ہوگا۔ زورہ کلیسیا کے حاکم تھے نہ انکو مطلق العنان اختیار حاصل تھا۔ جب انکو اپنے شمار کی کمی پورا کرنے کی ضرورت پڑی تو انہوں نے سارے کلیسیا کو جمع کر کے فیصلہ کرنے کی درخواست کی۔ (اعمال ۱: ۲۳)۔ جب غیر قوم مسیحیوں اور یہودی مسیحیوں کے تعلقات میں سوال اٹھا تو یروشلم کے سارے مسیحیوں نے آزادانہ کانفرنس میں جمع ہو کر فیصلہ کیا۔ (اعمال ۱۵-۱۶ سے ۲۲) کلیسیائی مختلف عہدے موسوی کہانت کے طریقے سے الہی مداخلت کے وسیلے قائم نہ کئے گئے بلکہ کلیسیا کو حسب ضرورت کلیسیائی انتخاب اور تقرر کے ذریعے سے۔ رسولی عہدے کی طرح باقی سارے عہدے نمائندگی کے اصول پر مبنی تھے نہ کہانت کے اصول پر مثلاً جب سات ڈیکون کو یونانی مسیحیوں میں سے چنانچہ کلیسیائی ضرورت کو رفع کرنے کے لئے چنا نہ کسی ماقبل حکم و تعین کے باعث۔ کلیسیا نے ایسے عہدے کے مقرر کرنے کا فیصلہ کیا اور کلیسیا ہی نے اس عہدے کیلئے اپنی مرضی سے ان ساتوں کو چنا (اعمال ۶-۷ سے ۵) پریشن یا بشپ کے عہدہ پر بھی یہی صادق آتا ہے۔ کیونکہ نئے عہد نامے میں یہ دو لفظ بالکل ہم معنی و مترادف ہیں (اعمال ۲۰-۲۱ سے ۲۸ ططس ۱-۵) یہ عہدہ بھی عوام الناس نے بذریعہ انتخاب قائم کیا (اعمال ۱۴-۲۳) جیسا کہ ساتوں (ڈیکون) کا عہدہ قائم ہوا تھا۔ یہ عہدے ہیکل کے انتظام سے مستعار نہ تھے بلکہ عبادت خانوں کے انتظام کے نونے پر تھے تعلیم دینے کا انعام پریشروں میں ہی محدود نہ تھا بلکہ غالباً بعض پریشروں کو شاید یہ انعام حاصل بھی نہ تھا۔ کیونکہ پولس رسول نے بڑی خبرداری سے انکا الگ ذکر کیا جن کو کہ یہ انعام حاصل تھا (۲ تھیمس ۵-۷) (۱ فیمون ۱۱-۱۲)

ہر سیکی کا حق تھا کہ کلیسیا میں تعلیم دے (اگر نفعی ۱۴-۲۴) الغرض رسولی زمانہ کی کلیسیا میں یہ کاہنی انتظام نہ تھا جو پیچھے قائم ہو گیا اور آج تک رومی اور بعض دیگر کلیسیاؤں میں چلا آیا ہے۔ کلیسیا کی ضروریات جیسے بڑھتی گئیں اور عیسوی ضرورت پیدا ہوتی رہی یہ عہد سے اسی نمائندگی کے اصول پر مقرر ہوتے گئے نہ حکمران کہانت کے اصول پر وہ یروشلم کی ہیکل کے برباد ہونے کے بعد رہا سہا کاہنی انتظام بھی بھانڈا اور محض کلیسیائی انتظام قائم رہا۔ اصلاح کے دنوں میں جب انگریزی کلیسیا کا تعلق دومی کلیسیا سے منقطع ہو گیا تو انگریزی کلیسیا میں کوئی آرج بشپ یا کارڈنل نہ تھا۔ جو بشپوں کو مقرر کر سکے۔ اسلئے انگریزی کلیسیا نے اپنے ذاتی اختیار سے کام لیا جو صدیوں سے محفل و بیکار پڑا تھا۔ اور انہوں نے اپنے لئے آپ ایک آرج بشپ مقرر کر لیا اور بشپ پارک پہلا آرج بشپ ملکہ الیزبتھ کے دنوں میں مقرر ہوا۔ اور مابعد زمانے کے لئے راستہ صاف ہو گیا۔ باقی براعظم یورپ میں اصلاح شدہ کلیسیاؤں میں کوئی بشپ شامل نہ ہوا۔ انہوں نے بلا ان بشپوں کے اپنے پادریوں ہی کے ذریعے اور پادری بنائے شروع کر دیئے اور وہی انتظام اب تک پریسٹری کلیسیاؤں میں پایا جاتا ہے۔ کلیسیا کے اختیار ذاتی کو نہ کوئی سرکار گورنمنٹ یا پارلیمنٹ نیست کر سکتی نہ اس میں ٹال سکتی ہے۔ کلیسیا اگر آزاد ہے تو اپنے ذاتی اختیار سے اگر غلام ہے تو اپنے ذاتی اختیار کے کام میں نہ لانے کی وجہ سے۔ سرکار سے یا پارلیمنٹوں سے آزادی کی درخواستیں کرنا ہماری اپنی ذاتی غلامی کا اظہار ہے نہ کلیسیائی ذاتی اختیار کے عدم کا۔ اگر آج ویسی کلیسیا اپنے اس ذاتی اختیار کو کام میں لائے تو کون اسے روک سکتا ہے۔ یا کون اس اختیار کو ناجائز ٹھہرا سکتا ہے۔ اگر کوئی پارلیمنٹ شروع میں اسکو تسلیم نہ بھی کرے تو بھی آخر کار اس کو یہ ماننا پڑیگا۔ پریسٹری انتظام کو مدقوں تک نہ انگریزی کلیسیا مانتی رہی نہ حکومت زمانہ لیکن بہت کشمکش اور خونریزی کے بعد آخر سرکار کو یہ انتظام جائز کہنا پڑا۔

اور جو لوگ انکے تقررات کو ناجائز ٹھہراتے تھے اب وہ اسی منہ سے انہیں جائز ٹھہرا رہے ہیں۔ انکے کام پر خدا کی برکت کے ثبوت انکو نظر آنے لگے۔ روح القدس کی برکتوں نے انکے انتظام کی راستی کو ظاہر کر دیا۔ آج انکو انگریزی کلیسیا اپنے گرجاؤں میں اپنے پلپٹوں پر جگہ دیتی ہے۔ اسی طرح دیسی کلیسیا اگر آپ اپنا انتظام کرے تو کوئی اسکو ناجائز اور بدعت نہ ٹھہرائیگا۔ لیکن اس کلیسیائی ذاتی اختیار کے کام میں لانے کی جرأت ہم میں نہیں رہی۔ ہماری اپنی اغراض نے ہمکو غلام بنا دیا۔ ہمارے اپنے مفاد نے ہم کو اپنا بیج کر دیا اور جو مشنری خدمت و مدد و ہدایت ہماری برکت کا باعث تھے ہم نے اپنی ذاتی خود غرضی سے اس کو لعنت بنا لیا۔ اور وہ پر دیسی خدا کے بندے جو غیرت الہی سے مشتعل ہو کر ہم کو فائدہ پہونچانا چاہتے اور ہمکو آزاد اور خود مختار دیکھنے کے آرزو مند تھے۔ ہم نے انکے دلوں کو بھی صدمہ پہونچایا اور ان کی محنت و خدمت پر پانی پھیر دیا۔ اب ہم اپنے تنہیں اپنا بیج بکس دیکھ کر بھی اپنی غلطی کا اقرار نہیں کرتے بلکہ دوسروں پر الزام لگائے کو تیار ہیں۔ پر دیسیوں کو کوستے ہیں کہ تمہنے ہمارا بیڑا غرق کیا ہے

کیا ہنسی آتی ہے مجھ کو حضرت انسان پر

فعل بد تو خود کرے لعنت کرے شیطان پر

اگر ہم دیسی کلیسیا کا انتظام دیسی طریقے پر کرنا چاہتے ہیں تو کوئی سدہ حائل نہیں۔ پر دیسی مشنری صاحبان کی یہ عین خوشی ہے۔ وہ ہماری مدد اور ہدایت کے لئے تیار ہیں لیکن ایک قربانی درکار ہے جسکے بغیر کوئی دیسی آزادانہ کلیسیائی انتظام نہیں ہو سکتا اور نہ قیامت تک ہو سکیگا۔ وہ قربانی تنخواہوں کی ہے۔ پر دیسیوں سے تنخواہیں لینا بند کریں۔ دیسیوں سے انکی بساط کے مطابق گذارہ لینے پر کٹھا کریں۔ ابتدائی کلیسیا کی تقلید پر سادہ انتظام قائم کر لیں۔ بس ہماری مشکلات کا بہت کچھ ازالہ ہو جائیگا۔

شاید کوئی یہ اعتراض کرے کہ دیسی کلیسیائی انتظام کے لئے بھی تعلیم یا فتنہ

خادمانِ دین کی ضرورت ہوگی جنہوں نے بورڈنگوں میں رہ کر بارہ چودہ سال مغربی طریقے کی طرزِ معاشرت اختیار کر لی جن میں مغربی مذاق پیدا ہو گئے۔ جن کو دیسی طور طریقوں سے نفرت ہو گئی جن کی مادری زبان انگریزی ہو گئی۔ جن کو مشرقی علوم و اخلاق سے بھی مس نہ رہا۔ جن کو دیسی طریقوں پر رہنے سے عار ہے اور جو دیسیوں سے بہت میل جول بھی رکھنا نہیں چاہتے جن کا گزارہ دُجی غارہ پوزی بغیر نہیں چلتا وہ مخوڑی تنخواہ کیسے قبول کر سکتے ہیں۔ انکو تو دلائی روجے بغیر چارہ نہیں۔ پھر تعلیم یافتہ خادمانِ دین اور ماسٹر کہاں سے آئیں گے۔ ایسے لوگ تو ہمیشہ پر دیسی مشنری صاحبان کے درست نگر رہیں گے۔ اسی پر دیسی انتظام کی حمایت کریں گے۔ اور دیسی کلیسیا غلام کی غلام رہے گی اگرچہ پارلیمنٹ کیا کوئی آسمانی آواز بھی انکو اسکے خلاف کہے وہ اس کی نہیں سنیں گے۔ بے شک یہ مشکل فی الحقیقت ہماری راہ میں کھڑی ہے۔ اسکو کیسے دور کریں ؟ جے۔ علی بخش۔

منزل مقصود

(جواب مسٹر جلال الدین غفر۔ مضمون صنعت و حرفت)

مسیحی کے گزشتہ نمبر میں ایک مضمون زیر عنوان ”صنعت و حرفت“ دیکھا۔ پڑھتے وقت نہایت مسرت حاصل ہوئی کہ جو ہمارے دل میں جوش زن تھا کسی اور کے خیالات میں بھی طمطراق پیدا کر چکا ہے۔ جوں جوں پڑھتے تھے دل میں خوشی کی لہریں عجب تلاطم برپا کرتی تھیں۔ اور دل سے یہی صدا نکلتی تھی کہ ص
 ”ہاں ! ہاں !! بڑے چلو“
 مگر سچ ہے جو گرجتے ہیں برستے نہیں۔ خوشی و غمی پے درپے چلتی ہیں۔ اگر کسی

مرحلہ کے نکلے کرنے سے راحت ملی ہے تو اسے ذرا آگے چلکر رنج و محن کے سمندر میں غوطہ زن ہونا پڑتا ہے۔ ہم جب عتبہ صاحب کے مضمون کے نمبر پر پہنچے تو بجائے اطمینان قلبی و مسرت دل کے الٹا رنج و الم ہوا۔ دیکھئے آپکا پہلا شعر کس طرف بیجاتا ہے اور نمبر ہمیں کہاں پہنچاتا ہے۔

خدا نے آج تک اُس قوم کی حالت نہیں بدلی
نہ ہو جس کو خیال آپ اپنی حالت کے بدلنے کا

جب بندہ نواز آپ کو یہ معلوم تھا تو پھر آپ نے اوروں کے پیچھے چلنے کی کیوں ترغیب دی۔ آپ کہتے ہیں کہ مشنری کا کج تیار کریں۔ اشیاء مہتیا کریں۔ اور ہم یعنی مسیحی تعلیم حاصل کریں۔ اس سے یہ مراد ہوتی کہ مسیحی غیر مسیحیوں سے تعلق نہیں رکھ سکتے۔ چونکہ مشنری مسیحیت ہند میں لائے اور ہم مسیحی ہیں لہذا وہ ہماری ملکی مالی۔ اخلاقی۔ معاشرتی۔ تمدنی۔ غرضیکہ ہر پہلو کے ذمہ دار ہیں۔

جناب من : یہ زمانہ غفلت کا زمانہ نہیں۔ ہوشیاری و بیداری کا وقت ہے۔ کیا ہم افریقہ کے رہنے والے ہیں یا براکو کے باشندے جو آپ ہمیں دیگر اقوام ہند سے علیحدہ رکھنے پر آمادہ ہیں۔ انہیں ہرگز نہیں۔ ہم سب ہندی ہیں۔ آپ مشنریوں کے پیچھے کیوں پڑے ہیں۔ کیا انکے سوا ہمارا کام نہیں چلتا۔ ہمیں چاہئے کہ ایک جہتی سے قومی عمارت کی تعمیر کریں۔ حضرت آپ ذرا غیروں کا دامن چھوڑ کر اپنی قومی عمارت بنانے میں لگ جائیے۔ مشنری صاحبان ہم پر کافی احسان کر چکے ہیں۔ اور ہم بھی انکے مداح ہیں مگر اپنی کامیابی کے لئے ہم اپنے پاؤں پر آپ کھڑے ہوں اور جب تک یہ نہ کریں گے۔ ہماری قوم زندہ نہ رہے گی۔

اس وقت ہم بلحاظ خیالات کے کوہ ہمالیہ کی سب سے اونچی چوٹی ٹمونٹ ایورسٹ پر کھڑے ہیں جہاں سے دور بین آنکھیں تمام دنیا کی نظارہ بازی میں مصروف ہیں اور مشتاق نگاہیں یورپ۔ امریکہ اور جاپان کی عظیم الشان قومی عمارتیں دیکھ دیکھ کر عجلت سے لوٹتی ہیں اور اپنے ٹوٹے پھوٹے گہن سال جو نیپٹر کے

حسرت خیز نظارے سے خاموش ہو جاتی ہیں۔
 ہماری بڑھی ہوئی خواہشیں اس امر کی مقتضی ہیں کہ ہم بھی قومی عمارت کی
 تعمیر میں مصروف ہوں اپنا سارا سرمایہ عقل و خرد اس پر صرف کر کے دوسری اقوام
 کی طرح راحت و آرام کی زندگی بسر کریں۔ مگر اپنی تنگ دستی بے بضاعتی اور کم ہانگی
 کی وجہ یہ خیال پیدا ہوتا ہے کہ ”سونا جھونپڑوں میں اور خوابشیش محلوں کے“
 مایوسی کیلئے مسل ڈالتی ہے اور جی چھوڑ کر بیٹھ جاتے ہیں۔ لیکن ضمیر فوراً آواز
 دیتی ہے کہ مایوسی کی کوئی وجہ نہیں۔ جھونپڑی میں رہنے والے انسان ہی
 محل تک پہنچتے ہیں۔ حضرت خیال کریں اور عبث مشنریوں کے پیچھے نہ چلیں
 آپ اپنی حالت کو سنواریئے۔ اہل مغرب اہل مشرق کی مدد نہیں کر سکتے
 آہستہ آہستہ ہم منزل مقصود تک پہنچ جائیں گے۔

جہاں آج عظیم الشان وادیوں کا وجود ہے وہاں کف دست میدان اور
 کوہ و سیلابان تھے۔ جو لوگ تہذیب و شائستگی کے لباس فاخرہ سے ملبوس ہیں
 وحشیوں کی طرح تنگے پھرا کرتے تھے۔ جو طرح طرح کے لذیذ اور نفیس کھانے اُتھ
 سے نہیں بلکہ چھری کاٹنے سے تناول کرتے ہیں جنگل کے گھاس پات پھل پھول
 پر گزارہ کرتے تھے۔ جو آج عالیشان کوٹھیوں اور آرامتہ پیراستہ جنگلوں
 میں قیام ہے وہ درختوں کی کھو اور پہاڑوں کے غاروں میں سکونت رکھتے
 تھے۔ نوکیلا عنبر صاحب ہندوستانی جو امتداد زمانے سے کمال سے زوال
 کی طرف آئے پھر کمال کی طرف قدم نہیں بڑھا سکتے۔ اسکے کھنڈرات اسکی
 عظمت و قدامت کے شاہد حال ہیں ع
 ”کھنڈرتار ہے ہیں علی مکان ہونگے“

جناب من! شاید آپ کے دل میں خطہ ہو کہ ابھی وقت نہیں آیا کہ
 ہندوستانی سچی اپنے پاؤں پر کھڑے ہوں۔ آپ خیال کرتے ہوں کہ علم و
 تربیت کی ضرورت ہے سو ہمیں مشنریوں کی دُم کپڑی لازمی ہے۔ میں یہ کہتا ہوں

وقت ہے کیا اور ہے کہاں؟ انسان وقت کا بنانے والا۔ اگر کوئی کام کر لیا تو اسے وقت سے قرار دے دیا اور بس۔ ہاں یہ ٹھیک ہے کہ ہم اپنی قومی عمارت ایک دم کھڑی نہیں کر سکتے۔ مگر جناب عنبر صاحب کیا آپ کو ایک انگریزی ہجر المثل کہ ”روم ایک دن میں نہیں بن گیا تھا“ یاد نہیں۔ اور ایک روم پر ہی کیا منحصر ہے ایک بڑے کام کے لئے بڑی مدت۔ بڑا وقت اور بڑی بہت دکان ہے۔ قومی عمارت کا کام بڑا مشکل اور اہم ہے۔ ایک معمولی مکان کی تعمیر کے لئے کئی وقتوں کا سامنا کرنا پڑتا ہے۔ روپیہ اور وقت کی ضرورت۔ ہمسایوں سے مشرکہ دیواروں کا جھگڑا۔ لائق منتری اور معماروں کی قلت۔ عمدہ اور مناسب مسالے کی فراہمی اور سب سے بڑھ کر میونسپلٹی کا خوف جو شخص یہ خیال کرتا ہے کہ قومی عمارت بغیر کسی رُکاوٹ کے تعمیر ہو سکتی ہے وہ قانون قدرت سے بے خبر ہے۔ کشمکش اور جدوجہد کے بغیر کوئی کام انجام پذیر نہیں ہو سکتا۔ اور نہ کوئی مزاحمت کے بغیر اپنی منزل مقصود تک پہنچ سکتا ہے۔ یورپ کو موجودہ ترقی صدیوں کی کوشش محنت و عزیزی کے بعد حاصل ہوئی۔ صد ہا جھگڑے ہوئے مدتوں خانہ جنگیاں رہیں۔ فرقوں کے فرقے غارت ہوئے اور بادشاہ تک پھانسی چڑھائے گئے۔ اس طرح پے درپے قومی عمارت بنی ہے۔ ہمارا مطلب یہ ہے کہ اگر ہم قومی عمارت تعمیر کریں تو ہمیں مشکلات کو حل کرنے کی طرف متوجہ ہونا چاہیے نہ کہ مصائب سے خوف زدہ ہو کر حصولِ تعاون سے گریز۔

ہمیں تو اس بات کا فرض ہے کہ ہم ہندی ہیں۔ آجکل جبکہ ہندو مسلمان اس جدوجہد میں یکجہتی تو کم کو اعلیٰ معراج پر پہنچائیں تو ہم سبھی کیوں غیروں کے آگے ہاتھ پھیلائیں۔ کیا ہمارے دل میں ترقی کا احساس نہیں۔ کیا ہم ہمیشہ مشربیوں کے پیچھے میں رہیں گے۔ ہمیں غیر مسیحیوں کے ساتھ قدم قدم چلنا چاہئے۔ کیا آپ کو معلوم نہیں کہ ہندوستان شجاعت میں کیتا سے عالم رہا ہے۔ ہندوستان

ہمیشہ مرغاں منج پالسی رکھی ہے۔ ابتداء سے مستغنی المزاج ہے۔ دوسرے ملکوں کی جب ذرا ہوش سنبھالا دوسروں کو یہ ہوشی کا دانہ کھلایا۔ جب بدن میں طاقت آئی نہ کمزوروں پر ہاتھ صاف کرنا شروع کیا۔ لیکن ہندوستان نے جبکہ وہ عوج پر تھا اسکے عظمت و جلال کی داک دنیا میں تھی۔ اسکا ایک ایک بہادر فرزند دنیا کو فتح کر سکتا تھا۔ غریبوں کو ستانا۔ کمزوروں پر ہاتھ اٹھانا گناہ عظیم سمجھا۔ جو کوئی دشمن نہ کر آیا اسکا دوستوں کی طرح خیر مقدم کیا اور کہا ہے

بے حجابانہ در آ از در کا شانہ ما

کہ کسے نیست بجز در و تو در خانہ ما

میں مسٹر عنبر کے ساتھ بالکل متفق ہوں کہ ہم فی الحال کمزور ہوں بہر حال مایوسی ہی مایوسی نظر آتی ہے۔ مگر یہ بات بھی نہ کہوں گے کہ مشنری ہماری ترقی کے دعوہ وار ہیں۔ اس وقت صرف بہت کوشش اور محنت کی ضرورت ہے ہمیں اس کا براہم کے لئے ہر طرح سے مستعد اور مکمل ہونا چاہئے۔ اور اس وقت سب کو انجینئر ہی نہیں بننا چاہئے بلکہ معماروں۔ نجاروں۔ مزدوروں۔ حقوق کی امداد کی ضرورت ہے۔ زیادہ تفصیل اس طرح ہو سکتی ہے کہ ہر ایک کو پولیٹیکل ریفرنسری نہیں بننا چاہئے۔ مختلف صیغوں اور لائنوں پر کام کرنا نہایت ضروری ہے۔ ضرورت ہے کہ بہت سے آلوا العزم مدبر اور ریفرنر اشاعت تعلیم کا بیڑا اٹھائیں۔ ضرورت ہے کہ صادق مجاہد وطن اتفاق اتحاد کو ترقی دیں۔ ضرورت ہے کہ روشن خیال صاحب اثر انسان سوشل اصلاح کی طرف متوجہ ہوں۔ ضرورت ہے کہ ہمارے مالی مسائل سے نگاہ صنعت و تجارت کے سوال کو حل کریں۔ غرضیکہ ہماری ضروریات بہت ہیں ان کا کہنا تک بیان ہوے

بیک دل و خیل کرد و تن بہ کجا کجا برہم
سینہ تمام وارغ داغ پنبہ کجا کجا تہم

اس طرح ہم اپنی منزل مقصود کی راہ لیں گے جو راہ آپ بتا رہے ہیں۔
 اس سے کتنا عافیت پر پونچنا اگر ناممکن نہیں تو محال ضرور ہے۔ ہم تو یہ
 چاہتے ہیں کہ کبھی خود مختار ہوں۔ تجھے خود کو دیگر اقوام سے علیحدہ کر لیا۔ ہم یہ
 سمجھ بیٹھے ہیں کہ گویا ہم غیر قوم ہیں۔ مذہب کا قومیت سے کوئی تعلق نہیں
 مذہب کچھ سکھاتا ہے اور قومیت کچھ۔ بقول اقبال سے
 مذہب نہیں سکھاتا آپس میں بیرکھنا
 ہندی ہیں ہم وطن ہے ہندوستان ہمارا
 یہاں تو حب الوطنی کا ذکر ہے مگر شکر کا مقام ہے کہ ہم حب وطن کی عالمگیر طاقت
 سے محروم نہیں اگر ہماری قوم میں یک جہتی ہوتی اور اس میں غیرت کا احساس
 تو ہم بھی ایک اعلیٰ جگہ پر ہوتے ہندو مسلمان ہیں کیوں علیحدہ رکھتے ہیں؟
 اس واسطے کہ کئی اشخاص یہ کہتے ہیں کہ مشنری ہماری ترقی کے ذمہ دار ہیں
 ہمیں چاہیے کہ عمویت میں چلیں یعنی سب ہندی ہیں سب بھائی ہیں سب
 مال مشترک ہے۔ اگر آپ نے اپنی قوم کا بوجھ اپنے شانوں پر اٹھا کر ایک
 غیر قوم کے حوالے کر دیا تو اس عقل و ہمت پر مر جاے
 گر ہمیں مکتب دست و این ملا + کار طفلان تمام خواہند
 لے برادران! ذرا آنکھیں کھولو اور دیکھو دنیا کی دوسری قومیں کہاں ہیں ادھم
 کہاں پڑے ہیں؟ ہم مشترکہ کوششوں ہی سے انکے برابر ہو سکیں گے۔ مگر جب تک
 ان اختلافات کا خاتمہ نہیں ہوتا کہی کامیابی ممکن نہیں۔ اؤ ملکر محبت سے
 پیار سے منزل مقصود کی راہ لیں

چھپا دست ہمت میں زور قضا ہے

مثل ہے کہ ہمت کا حامی خدا ہے

والسلام۔ پی۔ این بھنوت ازا جنالہ۔ ضلع امرتسر

یرمیاہ نبی

(د: ڈاکٹر۔ اسی۔ او۔ ناصر صاحب۔ ناشر۔ لاہور)

اگر یہ سوال کیا جائے کہ انبیاء میں سے کون نبی سب سے زیادہ ہمارے خداوند سے مشابہ تھا تو بائبل کا مطالعہ کرنے والے اعلیٰ یہ جواب دیں گے کہ وہ یرمیاہ تھا۔ اس نبی کا حال گو کتاب مقدس میں مختصراً پایا جاتا ہے تو بھی اسکی غمزہ شخصیت کافی طور پر نمایاں ہے اور اس کے دونوں صحیفوں کے پڑھنے سے بعض ایسی صفات کی جھلک اُن میں دکھائی دیتی ہے جو مسیح کی ذات میں کامل طور پر موجود تھیں۔

یرمیاہ نبی کے ایام میں اسرائیل کے لئے دور ستے کھلے تھے یا تو وہ بت پرستی کے قعر میں گر جاسکتے تھے یا خدا پرستی کی سطح مرتفع پر کھڑے ہو سکتے تھے۔ مگر ڈیڑھ سو برس کے بعد یرمیاہ نبی کے دنوں میں انکی حالت ایسی پست ہو چکی تھی کہ اُنکے لئے اٹھنا محال ہو گیا تھا۔ اپنے آخری تین بادشاہوں کے زمانے میں وہ بت پرستی کے جال میں بہت بُری طرح سے پھنس گئے تھے۔ انکی ہیکل غیر اقسام کے معبودوں کا مندر بن گئی تھی۔ انہی ایام میں بیڈاہ کے بادشاہ بیویقیم کو شاہ بابل بنو کد نضر نے تین برس تک با جگر رکھا۔ پھر اُسکے جانشین بیوکیمن کو بنو کد نضر معہ اُسکے امرا اور دیگر معرین اور اہل حرفت رعایا کے اسیر کر کے لے گیا۔ اور آخر شاہ صدقیہ کو بنو کد نضر نے گرفتار کر کے نہایت ذلیل کیا۔ اور یرمیاہ وسلم اور اسکی ہیکل کو برباد کر دیا۔ یہی اسرائیل کی شکستہ اور خستہ حالی کا وہ زمانہ تھا جس میں یرمیاہ نے مبعوث ہو کر اسرائیل اور اُسکے بادشاہوں کو اپنا پیغام سنایا۔ یرمیاہ کے دل میں اپنے ملک اور قوم کی محبت کوٹ کوٹ کر بھری ہوئی تھی۔ وہ اپنے ہوطنوں کی سیاہ بختی اور دبار کو دیکھ دیکھ کر دل ہی دل میں گڑبٹتا اور غم کھاتا تھا۔ اور اسکو

مجبور نہیں آئے والی تکلیفوں اور آفات کی نسبت آگاہ کرنا پڑا۔ اُس نے اہلری کو سمجھایا کہ حملہ آور بادشاہ بابل کا مقابلہ نہ کریں بلکہ اُسکو خدا کی طرف سے قسمت کا نوشتہ سمجھ کر اُسکی اطاعت اختیار کریں۔ اس قسم کے کلمات کو سنکر لوگ نہایت غصے سے اُسپر لپکے اور اُسپر یہ الزام لگایا کہ وہ اپنے ملک کے دشمنوں کی طرف داری اور حمایت کرتا ہے۔ شاہ بیہ یقیم نے بھی طیش میں آکر اس طومار کو جس میں یرمیاہ نے خداوند کی باتیں لکھی تھیں پھری سے کاٹ ڈالا۔ اور مکڑوں کو آگ میں جلا دیا۔ یرمیاہ نے ایک اور طومار لیکر اُس میں اُس اول طومار کی باتیں دوبارہ لکھوائیں۔ پھر چند آتش مزاج آدمیوں نے اسے پکڑ کر ایک اندھے کنوئیں میں ڈال دیا جس میں کیڑے تھے۔ یرمیاہ اُس تارک خندق میں دھس گیا اور سخت تکلیف میں خدا خدا کر کے وقت کاٹتا تھا۔ مگر اُسکا دلی عذاب اس جہانی تکلیف سے کہیں بڑھ کر تھا۔ کیونکہ وہ محب الوطن ہو کر اپنے ملک اور قوم کا بدخواہ سمجھا جاتا تھا۔ ایسے حالات میں یہ کوئی تعجب کی بات نہیں کہ وہ اپنی پیدائش کے دن پر حسرت بھیجتا ہے۔

یرمیاہ کے منہ کو خدا نے چھوڑا تھا۔ اور اپنی باتیں اُسکے منہ میں ڈالی تھیں۔ اسی وجہ سے وہ نہایت دلیر اور بے خوف تھا۔ جب اُس نے ہیکل کے صحن میں کھڑے ہو کر ساری قوم کو انکی بت پرستی اور بدکاریوں کے لئے ملامت کی تو بجائے اُسکی نصیحت پر عمل کر نیکے کاہنوں اور نبیوں اور ساری قوم نے اُسے پکڑ کر کہا کہ تو یقیناً قتل کیا جائیگا۔ مگر خدا نے انکی تدبیر کو باطل کر کے اُسکے اُنکے ہاتھ سے بچا لیا۔ پھر ایک اور موقع پر جب وہ یروسلم سے نکل گیا تھا ایک جمعہ دار نے اُسے یہ کہہ کر پکڑ لیا کہ تو کس دیوں کی طرف بھاگا جاتا ہے۔ مگر اُس نے انکار کیا۔ جمعہ دار نے اُسکی بات کا یقین نہ کیا اور اُسے سرداروں کے پاس لے گیا۔ سردار نے یرمیاہ کو مارا اور ایک مکان میں قید کر دیا۔ جب بیتقیہ بادشاہ نے اُسے قید خانے سے نکلو کر اُس سے دریافت کیا کہ خداوند کی

طرف سے کوئی کلام ہے تو اس نے بجائے بادشاہ کو اچھی اچھی باتوں سے خوش
 کرنے کے صاف صاف کہا کہ تو بابل کے بادشاہ کے ہاتھ میں حوالے کیا جائیگا
 بعد ازاں بادشاہ نے اُسکی درخواست پر اُسے کسی دوسرے قید خانے میں
 بند کروا دیا جہاں اُسکو کسی قدر آرام ملا۔
 یرمیاہ کو افسردہ خاطر اور غمزدہ رہتا تھا تو بھی اُسے یقین تھا کہ ان آفات
 اور مصائب کے بعد چھٹکارے کا وقت آئیگا۔ اول اول تو وہ اسرائیل اور اُسکے
 بادشاہ کو سمجھاتا رہا کہ شاہ بابل کی اطاعت اختیار کر لے مگر جب بنو کہ نصر نے
 اُن پر نہایت سختی کی اور اُنکی اسیری کا وقت آگیا تو وہ لوگوں کو حوصلہ دلانا رہا
 کہ یہ اسیری ابد تک نہ رہے گی۔ بلکہ وہ ستر برس کے بعد واپس اپنے ملک میں
 آئینگے۔ اور اس بات کے ثبوت میں کہ وہ فی الحقیقت لوٹ آکر پھر اپنے گھروں
 میں آباد ہوں گے اُس نے اپنے چچا زاد بھائی سے ایک کھیت مول لیکر
 قبائلیہ لکھ دیا اور اُس پر قہر کر دی۔ اُس نے بار بار یہ پیغام سنایا کہ وہ دن آئیوالا،
 جب خدا اُنکی بدکاریوں کو معاف کرے گا۔ بلکہ وہ اُس بجالی کے مبارک بنے مانے
 کو دور سے دیکھ کر وجد میں آجائے گا جس میں اُس اُجڑے دیار میں عدالت اور
 صداقت کا عمل ہوگا۔ اور یہوداہ نجات پائیگا اور یہ وسلم سلامتی سے سکونت
 کرے گا۔ وہ اُس صداقت کی شاخ کو جو داؤد کے لئے جمے گی "خداوند ہماری
 صداقت" نام دیتا ہے۔ یہ ایک عجیب اور نادربات ہے جو کبھی دیکھنے
 اور سننے میں نہیں آئی کہ ایک اَلو العزم نبی اپنے مذہب کا جو منجانب اللہ
 مہونے کا دعویٰ اور فخر رکھتا تھا نا کافی سمجھ کر ایک ایسے مذہب کا اعلان
 کرتا ہے جو اس سے فائق اور بالاتر ہوگا۔ وہ مسیح کے مذہب کو دھندلے
 طور پر دیکھ کر یوحنا پتسمہ دینے والے کے ساتھ ہنر بان ہو کر پکار اُٹھتا ہے
 کہ "ضرور ہے کہ وہ بڑے اور میں گھٹوں"۔ وہ ایسے وقت کا منظر تھا جب
 روح القدس ایک نیا دل اسرائیل کے اندر پیدا کر رہیگی۔ اور خدا اسرائیل سے

ایک نیا عہد باندھینگا۔ قابل لحاظ ہے کہ یہ محاورہ (نیا عہد) سب سے پہلے یرمیاہ نے استعمال کیا۔

یرمیاہ کے آخری ایام تکلیف اور مصیبت کے دن تھے جب بخود تھنے عرصہ دراز کے محاصرے کے بعد یروشلیم کو سر کر لیا تو اس نے شاہی محل اور لوگوں کے گھروں کو آگ سے جلا دیا اور یروشلیم کی دیواروں کو منہدم کر دیا۔ جس سہیل میں یرمیاہ بطور کاہن کے خدمت کیا کرتا تھا۔ وہی شاندار سہیل آج اسکی نظروں کے سامنے پتھروں کا انبار و خاک کا تودہ بگٹی ہے۔ جبکہ بخود تھنے صدیقہ بادشاہ کے بیٹوں کو قتل کیا اور اسکی ہاتھیں نکلوا کر اور اس کو پھیل کی زنجیروں سے جکڑ کر بابل کو روانہ کیا اور باقی لوگوں کو اسیر کر کے لے گیا تو اس نے یرمیاہ پر خاص مہربانی کر کے اس کو اجازت دی کہ اگر وہ چاہے تو بابل کو جائے اور اگر اس کی مرضی ہو تو اپنے ملک میں رہ جائے۔ یرمیاہ کی حب الوطنی نے گوارا نہ کیا کہ اپنے ویران وطن کو چھوڑ کر غیر علاقہ کے ایک عالی شان شہر میں ہجو و باش اختیار کرے۔ یسوعہ یروشلیم ہی میں رہا اور اس نے اپنا فوج غالباً اپنی ایام میں لکھا۔ پھر جب کنعان کا ملکی حاکم قتل کیا گیا تو اسرائیل کے باقی ماندہ لوگ اس خوف سے کہ مبادا اس قتل کا قصاص اُسے لیا جائے ملک مصر کو بھاگ جانے کے لئے تیار ہوئے یرمیاہ انکو وہاں جانے سے منع کرتا رہا۔

مگر انہوں نے نہ مانا۔ اور آخر وہ بہت سے لوگوں کو جنہیں یرمیاہ بھی شامل تھا ہمارے لیکر مصر میں چلے گئے۔ یرمیاہ وہاں بھی اپنی قوم کو آئینوالی آفات سے آگاہ کرتا اور نصیحت کرتا رہا کہ بت پرستی کو ترک کر کے خدا کی پیروی کرو۔ ایک یہودی روایت ہے کہ وہ اپنی اس ناخوشگوار خدمت کے سبب سے مصر ہی میں قتل کیا گیا۔ وہ آخر تک اس آئینوالے مبارک زمانہ کی منادی کرتا رہا جو یہودی نبوت کا گویا صلح تھا۔ اسی خدمت کی پاداش میں اس نے اپنے ملک کے تند مزاج قوم پرستوں اور جموٹے نبیوں سے حدودِ جبر کی تکلیفیں اٹھائیں۔ اسطور پر وہ نہ فقط پوچھا پپتہ دینے والے کی طرح آئینوالے سچ کا پیشرو تھا بلکہ اپنی بے دھڑک ملاستوں اور صاف گوئی

کے سبب سے اپنی قوم کے ماتھے سے وہ تکلیف پہنے میں وہ خود مسیح کا نمونہ تھا۔
 آخر میں یہ سوال دلچسپی سے خالی نہیں کہ یرمیاہ کیوں ہمیشہ غمزدہ اور افسردہ خاطر
 رہتا تھا سینتیس سال کا خیال ہے کہ اس کی وجہ یہ تھی کہ وہ اپنی قوم پر خدا کا قہر
 نازل ہونے سے گھبراتا تھا۔ اس میں شک نہیں کہ وہ قوم اپنی مذکورہ اربوں اور
 بت پرستی کے سبب سے خدا کے غضب کی مستوجب بنی ہوئی تھی مگر باوجود اس کے
 یرمیاہ شاہ باہل کو خدا کا خادم اور اس کے حملوں کو خدا کی طرف سے سمجھ کر خوشی ہو کر قبول کرتا
 ہے۔ پھر وہ ان تکالیف اور آفات کے باعث بھی دلگیر نہیں تھا جو خاص اس کی ذات کے
 ساتھ واسطہ رکھتی تھیں۔ اس کی زندگی شروع سے آخر تک مصیبتوں سے بھری ہوئی تھی
 مگر وہ تاریک ایام میں بھی اسرائیل کی آئندہ خوشحالی کے زمانے کو بڑی امید کے ساتھ
 دیکھتا تھا۔ اور پھر وہ اپنے کسی گناہ یا خطا کے سبب سے آدام نہیں رہتا تھا۔ اس کو
 خدا نے چھپن ہی سے چن لیا تھا۔ کوئی گناہ اس کے آئینہ دل کو مٹا کر نیا لانا نہ تھا۔
 اس کا قلب آسمانی اطمینان سے معمور تھا۔ اگر یہ تینوں قیاس اس کے غمزدہ رہنے کے
 اسباب نہ تھے تو پھر وہ کونسا بوجھ تھا جو اس کے دل کو دبائے ہوئے تھا۔ اس کے غم کا مخرج
 اس کے اپنے اندر تھا۔ وہ اپنے آپ کو خدا کی جگہ کھڑا کر کے اسی کی نظر سے اپنی قوم کی گناہ
 آلودہ حالت کو دیکھتا تھا۔ اس کا دل ہر وقت خدا کے لئے ہمدردی سے پرتھا۔ گویا وہ
 یہ کہتا تھا کہ اگر میں خدا کی جگہ کائنات کے تحت پر تلن ہوتا تو اپنی اس پیاری سرزمین
 کی خستہ حالت کو دیکھ کر میرے دل میں وہی احساس ہوتا جو محبت کرنیوالے شہنشاہ
 کا اپنی بے وفائی کے لئے ہوا کرتا ہے۔ یسعیاہ نبی بھی ہمدرد تھا مگر وہ اپنے آپ کو عوام
 کی جگہ کھڑا کر کے ایسی ہمدردی کا اظہار کرتا ہے جو انسان کو انسان سے ہوتی ہے۔
 مگر یرمیاہ اپنے تئیں خدا کی جگہ رکھ کر ایسی ہمدردی کرتا ہے جو انسان کو خدا سے پہنچتی
 ہے۔ وہ گویا خدا کے دلی رنج میں اس پر برس کھاتا ہے اور یہی وجہ ہے کہ وہ ہمیشہ غموم
 اور آدام رہتا تھا۔

(ناصر)

پہیلیاں اور لطیفے

ناظرین مآملکین! اب تو ہمارے ہندوستان کا بادا آدم ہی بدل گیا ہے
مگر آج سے ۲۵-۳۰ برس پہلے شریفوں کے گھروں میں عام رواج تھا کہ رات کا
کھانا کھانیکے بعد دادا دادوی نانا نانی یا بچوں کے ماں باپ اکثر دلچسپ کہانیاں
لطیفے پہیلیاں اور چٹکے سنایا کرتے تھے جن سے باتوں باتوں میں عقل و تیز بصری
تھی اور ذہن بہت کھلتا تھا۔ زبان دانی بڑھتی تھی۔ شعرو شاعری مد کیا عورت
تک کر سکتے تھے۔ افسوس کہ ان دنوں میں پیٹ کا دہندہ ایسا بڑا ہے کہ لوگوں کو
دم لینے اور سر کھلاتے تک کی بھی فرصت نہیں۔ ہم اپنے شائقین کو تھوڑی دیر
کے لئے اسی سنہری زمانے میں لے جاتے ہیں۔ آئیے حضرت پہیلیاں جو جھٹے اور
ان کا پھل پہلے آپ بتانے کی کوشش کیجئے پھر سچی سے مد لیجئے۔

- | | |
|--|-------------------------------------|
| ۱۔ رات سے اک میوہ آیا | بھولوں باتوں سب کو بھایا |
| پانی دیئے وہ جاے سوکھ | آگ دیئے دکھلائے روپ |
| آتا پتا۔ ایک پھل کا نام ہے۔ | پھل۔ آنا (آتش بازی) |
| ۲۔ پہلی ہے پر بے سن کی نہیں بناتے ہیں | کہانے کی وہ چیز نہیں پر کہاتے ہیں |
| آتا پتا۔ دنیا میں سب کو اسکی ضرورت ہے۔ | پھل۔ استرئی |
| ۳۔ چاکھل چلیں دو دروں بلیں | آگے ساپ چلے پیچھے مور چلے |
| آتا پتا۔ ایک جانور کا نام ہے۔ | پھل۔ باغی |
| ۴۔ کوکڑیاں۔ لوہے جڑیاں | کوک مار پھاڑوں چڑھیاں |
| آتا پتا۔ ہر سپاہی کے پاس ہوتی ہے۔ | پھل۔ بندوق |
| ۵۔ ایک سافرنی گئی بک کو رنگ دکھاؤ | مردوں سے کبڈی کیسے عورتوں کو دروازہ |
| آتا پتا۔ فوج کے لوگ رکھتے ہیں۔ | پھل۔ تلوار |

۴۔ لگ لگ کو تو ننگے مت لگ کو لگ جا | اگیا نی ہو تو سوچ کر اسکا پھل بتلائے
اتاپتا۔ ہر آدمی کے پاس ہے۔ پھل۔ ہونٹ (ایڈیٹر)

لطیفہ۔ ۱۔ شہر دہلی میں کوئی صاحب جھوٹے والے کی دوکان پر گئے تاکہ
کوئی عمدہ نری کا جو نا خرید لائیں۔ دوکاندار نے ہر قسم کے عمدہ عمدہ جوڑے
بہت سے نکال کر دکھائے مگر ان حضرت کو ذرا پسند نہ آئے۔ جو ایک آدمی
پسند آیا اسکی قیمت پر جھگڑا ہو گیا۔ سودا نہ بنا۔ آخر چل دیئے۔ یہ دیکھ کر دوکاندار
جل جھن کے کباب ہو گیا۔ دل میں کہنے لگا۔ خوب۔ مرغی اپنی جان سے گئی کما نیوا
کو مزہ نہ آیا۔ خیر۔ اب ان سے دو دو چوچیں کرنی چاہئیں اور نہیں تو ایک آدمی
چٹکلا ہی سہی۔ خریدار سے کہا۔ جناب! یہ کیا بات ہے اتنے جوتے پڑے
میں پھر بازار کے بھاؤ مگر آپ کو ایک بھی پسند نہ آیا۔
خریدار بھی ماشا اللہ بڑا حاضر جواب تھا بولا۔ صاحب! کوئی دو آئے کوئی چا
آنے جو نا کہتا ہے۔ آپ تو دو پیہ جو نا کہتے ہیں بھلا سودا کیسے بنے۔

۲۔ ایک کچھوس مکھی چوس حاتم کی قبر پر لات مار کر ہر روز رات کو دودھ پیسے کا دودھ
پی کر سخت خنوخچی کرتا تھا۔ ایک دن حسب معمول نوکر کو ٹھکا دیا کہ جاؤ گرم دودھ
نیٹھالے آؤ۔ نوکر بھی کوئی نمک حلال تھا۔ دودھ لئے آتا تھا کہ رشتے میں تلاء آیا۔
نوکر نے آؤ دودھ تو آپ چڑھایا۔ بانی میں تلاء کا پانی ملا دیا۔ رات تھی اندھیری
نوکر کو کچھ دکھائی تو دیا نہیں پانی کے ساتھ چھوٹا سا مینڈک بھی دودھ میں آگیا۔
مالک جو لگا دودھ پینے کیا دیکھتا ہے کہ مینڈک پڑا تیر رہا ہے۔ غصے سے لال
پیلیا ہو کر بولا۔ اے نابکار۔ اس میں تو مینڈک ہے۔ اذ کرنے ماتھ جوڑ کر کہا۔
ہمارا جگستاخی معاف۔ دو پیسے کے دودھ میں مینڈک نہ ہو گا تو کیا ماتھی گھوڑ
ہوں گے۔

۳۔ ایک گورکھامہ کاری فوج میں بڑا افسر تھا۔ لکھنا پڑھنا الف کے نام بے زانتا تھا

انہوں نے ایک خط بہ کار سرکار اپنے منشی سے لکھوایا۔ بھیجنے سے پہلے منشی سے کہا ”منشی جی ذرا کھت بڑھ کر تو سنا دو۔“ منشی نے کہا بہت اچھا حضور۔ خط پڑھ کر سنایا۔ شروع سے آؤنک بہت غور سے سنا ختم پر لفظ فدوی اور بعد میں فسر کا نام آیا۔ آپ نے کان کھڑے کر کے فرمایا۔ ”ہیں منشی کجی یہ بھدوی کیا لکھ دیا۔“ منشی نے کہا جناب عالی بالکل درست ہے۔ آپ نے کہا۔ ”نہیں! نہیں!“ درست کیسے ہے ہم کوئی بھدوی ہیں۔“ منشی نے پھر ادب سے کہا جناب فدوی ہی سرکاری خطوں میں لکھا جاتا ہے۔ افسر بولے ”سچی منشی جی تھا سارا خط ہماری سمجھ میں آیا مگر بھدوی بالکل سمجھ میں نہیں آیا۔“ منشی نے کہا حضور قاعدہ ہے کہ جب کسی کو خط لکھتے ہیں تو اذرا و انکساری و کسری مکتوب کو بڑا بنا کر اپنے کو چھوٹا بنا کر فدوی لکھا کرتے ہیں۔ افسر نے کہا۔ ”اوہو۔ یہ بات ہے تو ہکو بھدوا لکھو بھدوی مت لکھو۔ ہم کوئی عورت نہیں ہیں۔ جیسے گدھی گدھا۔ گھوڑی گھوڑا۔ ویسے ہی بھدوی بھدوا۔“ یہ قاعدہ فوج والوں کے اتنا پسند آیا کہ سب نے اپنی گریمر کی کتابوں میں نکلے لیا۔

۳۔ ایک وکیل نے انگریزی کو شپٹلون میں اپنی تصویر کھچوائی اور اپنے دفتر میں رکھ دی۔ جو وہاں آتا یہ وکیل اوبد کر اپنی فوٹو اسے دکھاتا۔ جو دیکھتا ازراہ خوشام آسکی بڑی تعریف کرتے کہ کیا کہنے ہیں۔ یہ نقل مطابق اصل کے ہے۔ ایسا معلوم ہوتا ہے کہ وکیل صاحب نے اب جرح کی۔ اب جرح کی۔ والہ۔ ”کافدی ہے پیر ہن سہر سیکر تصویر کا“ وکیل صاحب ستر خوب مچھول پر تاؤ دیتے اور کمرے میں پینتر طے بدلتے۔

ایک دن وکیل صاحب یہی تصویر چند موٹوں کو دکھا کر تعریفوں کے پھول چن رہے تھے کہ ایک پٹھان جس کا اسی روز وکیل صاحب مقدمہ ہارے تھے آیا۔ تصویر دیکھنے لگا۔ لوگوں نے کہا دیکھو کیسی سچی تصویر آئی ہے۔ پٹھان نے کہا کجی کہاں ہے بالکل جھوٹی ہے۔ انہوں نے کہا وہ کیسے

پٹھان بولا۔ وکیل صاحب کے ہاتھ کہاں ہیں دیکھا۔ انہوں نے کہا دیکھتے نہیں اپنی جیب میں ہیں اور کہاں ہیں۔ پٹھان نے کہا۔ بس جب ہی تو تصویر چھوٹی ہے۔ وکیل صاحب کے ہاتھ اپنی جیب میں نہیں اوروں کی جیب میں ہوتے چاہئیں۔ مجھے اس بات کا خوب علم ہے۔ مقدمہ مارکر سیکڑوں روپیہ کھو کر یہ بات سیکھی ہے۔

۴۔ ایک چور کسی فقیر کی جھونپڑی میں گیا اور لگا اودھڑا دھڑہونڈہنے کہ کچھ ملے تو لے اڑوں۔ مگر کچھ نظر نہ آیا۔ فقیر کی آنکھ کھل گئی۔ چور سے کہا۔ بھائی مجھے دن دھاڑے یہاں کبھی کچھ نظر نہیں آیا تمہیں اندھیری رات میں کیا خاک دکھائی دے گی۔
(ایڈیٹر)

خبریں

ہمارے مہربان نتھانگہ صاحب لائل ساکن لائلپور نے پانچ روپے کا علیحدہ سیکی کو عنایت فرمایا ہے۔ ہم آپ کے نہایت مشکور ہیں۔
مسٹر اینڈ رومی الدین ریٹائرڈ سپرنٹنڈنٹ ڈسٹرکٹ آفس جہلم اور مسٹر شیون کرم سنگھ سپرنٹنڈنٹ دفتر انسپکٹر جنرل پولیس پنجاب کو سرکار دودلہ دار نے عمن خدمات کے صلے میں سونے کا تختہ عنایت فرما کر سیکی قوم کو فخر بخشا ہے۔ امید ہے صاحبان موصوف اور زیادہ عزت اور قدر گورنمنٹ کی نظروں میں حاصل کریں گے۔ اور دیگر سیکی افسران بھی اس قسم کے اعزاز حاصل کر نیکی کوشش کریں گے۔ سیکی کی طرف سے ہر دو صاحبان کو شاہنشاہ معظم کی طرف سے آئی۔ ایس۔ آو کا اعزاز سی تختہ ملنے پر مبارکباد۔

ناظرین رسالہ اور نو لکھا پاسٹریٹ کے ممبران اس خبر مسرت اثر کو بہت بہت خوش ہوں گے کہ نو لکھے کی کلیسیا کے پاسٹریٹری اینڈ روٹھا گرواس صاحب

بی۔ اے نے جو پاسٹریٹ کی طرف سے مزید تعلیم کے لئے امریکہ گئے تھے امتحان ایم۔ اے میں نمایاں کامیابی حاصل کی ہے اہد اب انکا ارادہ ہے کہ چھ ماہ اور امریکہ رہکر وہاں کے لوگوں کو وعظ و نصیحت کر کے اہل امریکہ کو ہندوینوں کا لوٹا منوادیں اور وہاں کے مسیحیوں کو روحانی فائدہ پہونچائیں۔

عالیجناب کنور رگھیرنگہ صاحب ڈپٹی کمشنر گوجرانوالے سے لہیانے تبدیل ہو کر ساتھ ہی اپنے عہدہ میں منتقل ہو گئے ہیں۔ صاحب موصوف کو مبارک اور لدھیانے کو نئے نیک دل سیحی صاحب ڈپٹی کمشنر سلاٹ

انتقال پیر ملال

افسوس کہ ڈاکٹر ایچ۔ سی گھوش صاحب تین ماہ بیمار رہ کر ۱۹ جولائی کو قریباً ۶۵ برس کی عمر میں اس جہان فانی سے کوچ کر گئے۔ آپ بڑے نرم دل اور مہربان تھے۔ سیکڑوں مریضوں کو انکے دست مبارک نے شفا دی آپ گورگھاؤں۔ لائل پور وغیرہ میں اسسٹنٹ سرجن رہے اور بعد میں کرنال کنڈیاں وغیرہ میں قائم مقام سول سرجن رہ کر ۱۹۲۲ء میں سینئر اسسٹنٹ سرجن کے عہدے سے ریٹائر ہوئے۔ اور اب تین سال سے لاہور میں مقیم تھے۔ اور مسیحیوں کا مفت علاج کرتے تھے۔ ماہ مئی میں آپ کو درد گردہ اور دل کی شکایت شروع ہوئی۔ افسوس کہ مرض بڑھتا گیا اور آخر کار ہفتے کے روز ڈائی ہیکے دن کے ہمیں داغ مفارقت دے گئے۔ دو لڑکیاں اور ایک لڑکا آپ نے چھوڑے۔ مگر خدا کا شکر ہے کہ سب برسرِ صف گارا اور جوان ہیں۔ پانچوں بھائیوں نے آپ کے مرنے کا بڑا صدمہ اٹھایا ہے۔ خداوند کریم سے ہماری دعا ہے کہ وہ پسماندگان کو صبر جمیل عنایت کرے۔

ایک کو جمائی لیتے دیکھ کر اوروں کیوں جمائی آتی ہے

ہر انسان کی پہلی اور اشد ضرورت سانس لینا ہے۔ جمائی دراصل ایک خوب گہرا سانس ہے۔ عام طور پر ہم جمائی اس وجہ سے لیتے ہیں کہ کسی زکسی وجہ سے خواہ بے مزگی اور ٹھکن کے باعث خواہ بیماری کے کارن ہمارے سانس میں فرق آد کی آجاتی ہے۔ جمائی اس کی کوپور کر نیکے لئے قدرت نے علاج مقرر کر دیا ہے۔

آج کل تو ہر شخص اس امر کو بخوبی جانتا ہے کہ ایک آدمی کے خیال کا اثر دوسرے کے خیالات پر بہت بڑا ہو سکتا ہے۔ مثلاً ایک راکا بیٹھا چٹ پٹے کچا لونبوتو پوڑ کر کھاتا تو اسے دیکھ کر دوسرے کے منہ میں خواہ مخواہ پانی بھر آتا ہے۔ فوج کا ایک آدمی ڈر کر بھاگنے لگے تو ساری فوج خوف کے مارے دم دبا کر بھاگ جاتی ہے۔ ع۔ روز میدان اں کہ گریز و بخون لشکرے

اسی طرح رنک طفل کھیلنے کی محفل میں جایش تو جمال ہے ہولی کے سحرے زمین جایش۔ ہنس مکھوں خوش دلوں سے بلو جلو تو آپ سے آپ ہنسی دل لگی کول چاہتا ہے۔ خربوزے کو دیکھ کر خربوزہ رنگ پکڑتا ہے۔

ہنس اس ادا سے کہ سب ہنس پڑے ہوئے جی سے زبان پھوٹے پڑے اور جو روتے گئے وہ مروں کی جھلائے۔ غلین لوگوں میں جاؤ تو بھلا غلین کیونکر نہ ہو۔ ع۔ افسردہ دل افسردہ کند انجئے را۔ دوست پاس بیٹھے ہیں ادا ایک دوست کسی خیال میں غرق ہے اکثر دیکھا جاتا ہے کہ وہی خیال دوسرے دوست کے دل میں آ رہا ہے جب ایک دوست سر پٹا ہر کرتے ہیں تو بڑ حیران ہوتے ہیں۔ ان مثالوں سے یہ اصول قائم ہوتا ہے کہ ایک آدمی کے ذہن سے بات دوسرے کے ذہن میں بہت زیادہ آسانی سے اس وقت داخل ہوتی ہے جب کہ وہ خیال ضروریات انسانی کے لوازمات زندگی میں سے ہو یا اسکے لگ بھگ ہو۔ یہی وجہ کہ خوف استعدی ہوتا ہے اور اگر بڑی ایک لاد بک کے تو سارا یوڑ ڈر پڑم پڑم بھاگنے لگتا ہے۔ سیطرہ جمائی خیالات کے ذریعے ایک سو دوسرے کو لگتا ہے۔

نام میرا جسکے مجنوں کو جمائی آگئی بید مجنوں دیکھ کر گڑبٹیاں لینے لگا۔ +

کاپی ٹول

ایک نہایت حکمی اور محبوب دہائی ہے جو لاہور، دلی، سندھی اور مشرقی بھونڈوں، بویہ
فاخری، گجلی، پتی، انگلیوں کی کوڑ پک جانے زخم و غم و غیرہ کے لئے اکسیر کا اثر
آکھتی ہے۔ سینکڑوں مریض اس نایاب دم سے شفا یاب ہو چکے ہیں خود خرید فرمائیں۔

سپینکی یا تلی صفا چٹ

یہ عجیب و غریب قسم کی دھڑی ہوتی ہے جو کھٹانے، سستی جگر اور صفرا اور ایام ہمدی میں جو درد پڑتا ہے
اسے دھڑکے لیں اپنا مانی نہیں کہتی یہ دوا ہر گز میں موجود رہنی چاہئے ضرور خرید فرمائیں۔

لکھنؤ

بی۔ بی۔ بسن اینڈ سنز کیمسٹ، ہنگلیس روڈ لاہور

کرچن میوچو ایل پروڈنٹ فنانڈ لمیٹڈ لاہور

سیچوں کا اپنا بیمہ فنڈ ہے جس میں ہر قوم و ملت و فرقہ کے سیچوں کا بیمہ کیا جاتا ہے
منافع کے مالک بھی ممبران ہی ہیں۔ سابقہ ویلیویشن (دائیت) پانچ سال میں فنڈ کو کمیشن
روپیہ کا منافع ہوا۔ اخراجات بہت ہی کم رکھے گئے ہیں۔ حتیٰ کہ ڈائریکٹر ان فنڈ بلا منافع
خصوصاً انجام دے رہے ہیں۔ عیادوں یتیموں کیلئے فنڈیشن۔ بچوں کے لئے تعلیمی نظام
بڑا بڑے کے لئے فنڈیشن۔ کم حیثیت اشخاص کے لئے چار آنہ ماہوار تک بیمہ کیا جاتا ہے۔ رقم
چندہ مقابلہ کم بھی گئی ہیں۔ پورے دو لاکھ روپیہ پیشنوں اور رقوم حقرسی میں ادا
کیا جا چکا ہے۔ سرمایہ قریباً پونے چار لاکھ۔ ضمانت ایک لاکھ تیس ہزار روپیہ میں رکھی ہے۔
ہر شہر اور قصبہ میں ایجنٹوں کی ضرورت ہے۔ مفصل حالات کیلئے ذیل کے پتہ پر لکھیں۔

فیلڈ سکرٹری کرچن میوچو ایل پروڈنٹ فنانڈ لمیٹڈ مکلورڈ روڈ لاہور

دی پنجاب کرچن سنٹرل کواپریٹو بینک لمیٹڈ لاہور

عصمتین سال کا ہوا کہ یہ نیک شہر لاہور میں کھولا گیا تھا۔ اس کا مقصد یہ ہے کہ چاہے
دیہاتی مسکینوں کی مالی حالت کو بہتر بنایا جاوے اس مؤمنانہ کے ذریعہ سے جو لوگ سچی بڑ
میں شامل ہوتے ہیں ان کی مالی حالت ناگفتہ بہ ہے۔ خواہ زراعت پیشہ ہوں یا صنعتی یا
حرفی کاموں میں لگے ہوتے ہوں۔ ان لوگوں کو قرضی روپیہ کی بہت ضرورت ہوتی ہے۔
سیکسی مذہب اختیار کرنے کی وجہ سے جو بننے بقال وغیرہ بے تماشہ سود لیکران غریبوں کو
روپیہ ادا حاریر دے بھی دیتے تھے وہ بھی انکار کر رہے ہیں۔ اگرچہ لوگ انکی مدد نہ کریں
تو یہ لوگ نہ گھر کے رہے نہ گھاٹ کے و اس نیک کے ذریعہ سے شہری مسکینوں کو موقع
دیا جاتا ہے کہ عمدہ سود کی شرح پر روپیہ امانت پر رکھوائیں۔ نیز نیک کے حصص خرید کر
عہدہ ڈیونڈنڈس و منافع کمادیں۔ پچھلا ڈیونڈنڈ و فیصدی شرح کے حساب سے لایا
تھا۔ پچھلے تین سال کے عرصہ میں تقریباً ایک لاکھ روپیہ قرض دیا جا چکا ہے جو دولت
مغزہ پر واپس آتا رہا ہے۔ اور تقریباً بارہ ہزار روپیہ سود و منافع پر روپیہ رکھنے والوں کو
پہنچ چکا ہے سو یہ بات وہی ہے کہ آم کے آم اور ٹھٹھیلیوں کے دامن حصص کی
قیمت مبلغ ۵۰ روپیہ ہے جو سہ ماہی انشالٹ (قسط) میں واجب الادا ہے جو علاوہ
شرح سود امانتی روپیہ کے واسطے ذیل میں درج ہے۔

تین ماہ کے فلسفہ و پازٹ جو علاوہ (زرعی مستقل) کیو سٹے بننے پر فیصدی ۵۰

۱۲ پچھلا ہانس ٹینٹ منگوا کر ننگ کی مالی حالت کا ملاحظہ فرمائیے۔ ننگ چلائیے اور حوجات نہایت کم ہو گئے۔
ایک پورے وقت کے اکاؤنٹ کے باقی سب عہدہ دہان بلا جرت قومی خدمت کر رہے ہیں۔

آئی۔ درگا پر شاد۔ آنزیری مینجر و سکریٹری

مشکوٰۃ علیہ السلام فی شرح بلوغ النعمان فی بیان فضائل ائمہ اطہار علیہم السلام